

**ജില്ലാ കളക്ടർ & ചെയർമാൻ, ജില്ലാ ദുരന്തനിവാരണ അതോറിറ്റി, ഇടുക്കിയുടെ നടപടിക്രമം.**

**(ഹാജർ: എച്ച്. ദിനേശൻ ഐ എ എസ്)**

വിഷയം: കൊവിഡ് 19 - ഇടുക്കി ജില്ല - കൺട്രോൾമെന്റ് മേഖലകൾ വിജ്ഞാപനം ചെയ്ത്/വിട്ടതൽ ചെയ്ത് കർശന നിയന്ത്രണങ്ങൾ ഏർപ്പെടുത്തി ഉത്തരവാകുന്നു.

- പരാമർശം :
- 1) G.O (Ms) No. 18/2020/DMD തീയതി 17.06.2020
  - 2) G.O (Rt) No. 691/2020/DMD തീയതി 01.09.2020
  - 3) കേന്ദ്ര ആഭ്യന്തര മന്ത്രാലയത്തിന്റെ 30/09/2020 ലെ 40-3/2020-DM-1 (A) നമ്പർ ഉത്തരവ്.
  - 4) ജില്ലാ മെഡിക്കൽ ഓഫീസർ (ആ) യുടെ 23/10/2020 തീയതിയിലെ അപേക്ഷ.

**ഉത്തരവ് നമ്പർ DCIDK/1640/2020 - DM1 (3) തീയതി: 23-10-2020**

കൊവിഡ് - 19 നിർവ്യാപനവുമായി ബന്ധപ്പെട്ട് സംസ്ഥാനത്ത് ഏർപ്പെടുത്തിയിട്ടുള്ള നിയന്ത്രണങ്ങൾ സംബന്ധിച്ച് പരാമർശം (2) പ്രകാരം സർക്കാർ ഉത്തരവ് പുറപ്പെടുവിച്ചിട്ടുണ്ട്. കൺട്രോൾമെന്റ് മേഖലകളിൽ നിലവിലെ ലോക്ക്ഡൗൺ നിയന്ത്രണങ്ങൾ 31.10.2020 വരെ ദീർഘിപ്പിച്ചും ആവശ്യമെങ്കിൽ പ്രസ്തുത മേഖലകളിൽ അധിക നിയന്ത്രണങ്ങൾ ഏർപ്പെടുത്തുന്നതിന് ജില്ലാ കളക്ടർമാർക്ക് അധികാരം നൽകിയും ഉത്തരവായിട്ടുണ്ട്. സംസ്ഥാനത്തെ കണ്ടെയ്ൻമെന്റ് മേഖലകൾ നിർണ്ണയിക്കുന്നത് സംബന്ധിച്ച് മാർഗ്ഗനിർദ്ദേശങ്ങൾ പുറപ്പെടുവിച്ച് പരാമർശം (1) പ്രകാരം സർക്കാർ ഉത്തരവായിട്ടുണ്ട്.

ജില്ലയിലെ കൊവിഡ് വ്യാപനം കണക്കിലെടുത്ത് കണ്ടെയ്ൻമെന്റ് മേഖലകളിൽ ഉൾപ്പെടുത്തേണ്ട/ ഒഴിവാക്കേണ്ട മേഖലകൾ സംബന്ധിച്ച് പരാമർശം (4) പ്രകാരം ജില്ലാ മെഡിക്കൽ ഓഫീസർ (ആ) ശുപാർശ സമർപ്പിച്ചിട്ടുണ്ട്.

ജില്ലയിൽ സമ്പർക്കം മൂലമുള്ള കൊവിഡ് 19 പോസിറ്റീവ് കേസുകൾ വർദ്ധിച്ചുവരുന്ന സാഹചര്യത്തിൽ ടി മഹാമാരികെതിരെയുള്ള പ്രതിരോധ നടപടികൾ കർശനമാക്കുന്നതിന്റെ ഭാഗമായും രോഗവ്യാപനം തടയുന്നതിനുമായി ചുവടെ ചേർക്കുന്ന തദ്ദേശ സ്വയംഭരണ സ്ഥാപനങ്ങളിലെ വാർഡുകളെ/ പ്രദേശങ്ങളെ കൺട്രോൾമെന്റ് മേഖലകൾ/ മൈക്രോ കൺട്രോൾമെന്റ് മേഖലകളായി വിജ്ഞാപനം ചെയ്തും പ്രസ്തുത വാർഡുകളിൽ/ പ്രദേശങ്ങളിൽ ചുവടെ ചേർക്കും പ്രകാരമുള്ള കർശന ലോക്ക് ഡൗൺ നിയന്ത്രണങ്ങൾ ഏർപ്പെടുത്തിയും ദുരന്ത നിവാരണ നിയമം 2005 സെക്ഷൻ 30 (2) (V) പ്രകാരം ഉത്തരവാകുന്നു.

ക്രമ നം.	തദ്ദേശ സ്വയംഭരണ സ്ഥാപനം	കണ്ടെയ്ൻമെന്റ്/ മൈക്രോ കണ്ടെയ്ൻമെന്റ് സോൺ
1.	രാജാക്കാട് ഗ്രാമ പഞ്ചായത്ത്	<ol style="list-style-type: none"> <li>1. വാർഡ് 1 ൽ ഉൾപ്പെടുന്ന തേക്കിൻകാനം മുതൽ എസ് എൻ പുരം വരെ</li> <li>2. വാർഡ് 6 ൽ ഉൾപ്പെട്ട എൻ ആർ സിറ്റി സബ് സെന്റർ മുതൽ കനകപ്പുഴ പാലം വരെ</li> </ol>
2.	കാഞ്ചിയാർ ഗ്രാമ പഞ്ചായത്ത്	<ol style="list-style-type: none"> <li>1. വാർഡ് 9 ൽ ഉൾപ്പെട്ട കക്കാട്ടുകട ടൗണിലെ രാജപ്പൻ ട്രെയ്ലർ ഷോപ്പ് മുതൽ കട്ടപ്പന - കോട്ടയം റോഡിന്റെ ഇടതുവശത്തുള്ള കക്കാട്ട് റോഡ് വരെ</li> <li>2. 8, 6 വാർഡുകളിൽ ഉൾപ്പെടുന്ന കക്കാട്ടുകട ടൗണിലെ തൊവരയാർ</li> </ol>

		<p>റോഡ് മുതൽ കട്ടപ്പന - കോട്ടയം റോഡിന്റെ വലതുവശത്തുള്ള ലൈബ്രറി ബിൽഡിംഗ് വരെയുള്ള ഭാഗം</p> <p>3. 8, 6 വാർഡുകളിൽ ഉൾപ്പെടുന്നകക്കാട്ടുകട ടൗൺ മുതൽ സുമതിക്കട ജംഗ്ഷൻ വരെയുള്ള റോഡിന്റെ ഇരുവശവും</p> <p>4. വാർഡ് 6 ലെ സുമതിക്കട മുതൽ ജോണിക്കട വരെയുള്ള ഭാഗം</p>
--	--	---

- പ്രസ്തുത തദ്ദേശ സ്വയംഭരണ സ്ഥാപന വാർഡുകളിൽ/ മേഖലകളിൽ വളരെ അടിയന്തര ആവശ്യങ്ങൾക്കല്ലാതെ പൊതുജനങ്ങൾ പുറത്തിറങ്ങുന്നത് കർശനമായി നിരോധിക്കുന്നു. പുറത്തിറങ്ങുന്ന സാഹചര്യമുണ്ടായാൽ നിർബന്ധമായും മുഖാവരണം ധരിക്കേണ്ടതും, സാമൂഹിക അകലം പാലിക്കേണ്ടതും, മറ്റ് വ്യക്തി സുരക്ഷാ മാനദണ്ഡങ്ങൾ കർശനമായി പാലിക്കേണ്ടതുമാണ്. മുഖാവരണം ധരിക്കാതെ പുറത്തിറങ്ങുന്നവർക്കെതിരെ കർശന നിയമനടപടികൾ സ്വീകരിക്കുന്നതാണ്.
- പ്രസ്തുത തദ്ദേശ സ്വയംഭരണ സ്ഥാപന വാർഡുകളിൽ/ മേഖലകളിൽ നിന്നും പുറത്തേക്കും, ഉള്ളിലേക്കും അവശ്യ സർവ്വീസുകൾക്കായി നിശ്ചിത റോഡുകളിലൂടെ മാത്രം ഗതാഗതം അനുവദിക്കുന്നതിനും ഇവയുടെ വിവരങ്ങൾ പൊതുജനങ്ങളെ അറിയിക്കുന്നതിനും ജില്ലാ പോലീസ് മേധാവിയെ ചുമതലപ്പെടുത്തുന്നു. മറ്റ് റോഡുകൾ പൂർണ്ണമായി അടച്ചിടേണ്ടതാണ്.
- അവശ്യ വസ്തുക്കൾ വിൽക്കുന്ന കടകൾ മാത്രം (പാൽ, പഴം, പച്ചക്കറി, പലവ്യഞ്ജനം, ബേക്കറി) രാവിലെ 11 മുതൽ വൈകിട്ട് 5 മണിവരെ തുറന്ന് പ്രവർത്തിപ്പിക്കാവുന്നതാണ്.
- അവശ്യ വസ്തുക്കൾ, ആവശ്യമുള്ളവരുടെ വീടുകളിലേക്ക് നേരിട്ട് എത്തിച്ച് നൽകുന്നതിനുള്ള നടപടികൾ, സന്നദ്ധ സംഘടനാ പ്രവർത്തകരുടെ സേവനം വിനിയോഗിച്ച്, നിർവ്വഹിക്കുന്നതിന് ബന്ധപ്പെട്ട തദ്ദേശ സ്വയംഭരണ സ്ഥാപനങ്ങളിലെ സെക്രട്ടറിമാരെ ചുമതലപ്പെടുത്തുന്നു. പ്രസ്തുത വാർഡുകളിൽ ഇത്തരം ഡ്യൂട്ടിക്കായി നിയോഗിച്ചിട്ടുള്ള സന്നദ്ധ സേവകരുടെ വിവരങ്ങൾ പൊതുജനങ്ങൾക്ക് ലഭ്യമാക്കേണ്ടതാണ്.
- പ്രസ്തുത കൺട്രെയിൻമെന്റ് മേഖലകളിലൂടെ അവശ്യ വസ്തുക്കളുമായി കടന്നു പോകുന്ന ചരക്ക് വാഹനങ്ങൾക്ക് ഇളവ് അനുവദിക്കുന്നു.
- മെഡിക്കൽ സ്റ്റോറുകൾ, പെട്രോൾ പമ്പുകൾ, ഗ്യാസ് ഏജൻസികൾ എന്നിവ തുറന്ന് പ്രവർത്തിക്കുന്നതിന് ഇളവ് അനുവദിക്കുന്നു.
- പ്രസ്തുത കൺട്രെയിൻമെന്റ് മേഖലകളിൽ നിന്നും പുറത്തേക്കോ, അകത്തേക്കോ യാത്ര ചെയ്യുന്നവരെ കർശനമായി പരിശോധിക്കേണ്ടതും ഈ ഉത്തരവിന്റെ ലംഘനം ശ്രദ്ധയിൽപ്പെട്ടാൽ കർശന നിയമ നടപടികൾ സ്വീകരിക്കേണ്ടതുമാണ്.
- ഹോട്ടലുകൾ, തട്ടുകടകൾ എന്നിവ തുറന്നു പ്രവർത്തിക്കാൻ പാടില്ല.
- സാമൂഹിക അടുക്കളകൾക്ക് തുടർന്നും പ്രവർത്തിക്കാവുന്നതാണ്.
- പ്രസ്തുത കൺട്രെയിൻമെന്റ് മേഖലകളിൽ കൊവിഡ് - 19 മായി ബന്ധപ്പെട്ട പ്രതിരോധ പ്രവർത്തനങ്ങളിൽ ഏർപ്പെട്ടിരിക്കുന്ന ആരോഗ്യം, പോലീസ്, റവന്യൂ തദ്ദേശ സ്വയംഭരണം, ഫയർ & റെസ്ക്യൂ സിവിൽ സപ്ലൈസ്, വാട്ടർ അതോറിറ്റി, കെ.എസ്.ഇ.ബി എന്നിവയുടെ ഓഫീസുകളിൽ അടിയന്തര ആവശ്യങ്ങൾക്കുള്ള ജീവനക്കാരെ മാത്രം ഡ്യൂട്ടിക്ക് നിയോഗിച്ച് പ്രവർത്തിക്കാവുന്നതാണ്. കൺട്രെയിൻമെന്റ് മേഖലയിൽ പൊതുമേഖലാ /ഷെഡ്യൂൾഡ്/സഹകരണ ബാങ്കുകൾ, പോസ്റ്റ് ഓഫീസുകൾ എന്നിവയ്ക്ക് രാവിലെ 10 മണിമുതൽ ഉച്ചയ്ക്ക് 2 മണി വരെ പരമാവധി 50 ശതമാനം ജീവനക്കാരെ മാത്രം നിയോഗിച്ച് പ്രവർത്തിക്കാവുന്നതാണ്. ബാങ്കുകളിൽ എത്തിച്ചേരുന്ന പൊതുജനങ്ങൾക്ക് ടോക്കൺ സംവിധാനം ഏർപ്പെടുത്തേണ്ടതും, ഒരേസമയം 5 പേരിൽ കൂടുതൽ ബാങ്കിനുള്ളിൽ പ്രവേശിക്കുന്നില്ല എന്നുറപ്പാക്കേണ്ടതുമാണ്. മറ്റ് ഓഫീസുകൾ തുറന്നു പ്രവർത്തിക്കേണ്ടതില്ല.

- മേൽ പരാമർശിച്ചിട്ടുള്ള സർക്കാർ വകുപ്പുകളുടെ ഓഫീസുകളിൽ ഏതെങ്കിലും ജീവനക്കാർ കോവിഡ് പോസിറ്റീവ് ആവുകയോ കോവിഡ് രോഗികളുടെ ഹൈ റിസ്ക് കോണ്ടാക്ട് ലിസ്റ്റിൽ ഉൾപ്പെടുകയോ ചെയ്താൽ ടി ജീവനക്കാർ മാത്രം ക്വാറന്റൈനിൽ പോവുകയും ടി ഓഫീസ് അണുവിമുക്തമാക്കി കോവിഡ് മാനദണ്ഡങ്ങൾ പൂർണ്ണമായും പാലിച്ചു കൊണ്ടും, ആരോഗ്യ വകുപ്പ് നൽകുന്ന മാർഗ്ഗനിർദ്ദേശങ്ങൾ പാലിച്ചു കൊണ്ടും മറ്റു ജീവനക്കാരെ ഉപയോഗിച്ച് തുറന്ന് പ്രവർത്തിക്കുന്നതിനും, പരമാവധി രണ്ടു ദിവസങ്ങളിൽ കൂടുതൽ ഓഫീസുകൾ അടഞ്ഞുകിടക്കുന്ന സാഹചര്യം ഒഴിവാക്കുന്നതിനും ആവശ്യമായ നടപടികൾ ബന്ധപ്പെട്ട ഓഫീസ് മേധാവികൾ സ്വീകരിക്കേണ്ടതാണ്.

മേൽ നിയന്ത്രണങ്ങൾ പ്രസ്തുത കണ്ടെയ്ൻമെന്റ് മേഖലകളിൽ കർശനമായി പാലിക്കുന്നുണ്ടെന്ന് ജില്ലാ പോലീസ് മേധാവി, സബ് ഡിവിഷണൽ മജിസ്ട്രേറ്റ്, ഇൻസിഡന്റ് കമാന്റർ & തഹസിൽദാർമാർ, തദ്ദേശസ്വയംഭരണ സ്ഥാപന സെക്രട്ടറിമാർ എന്നിവർ ഉറപ്പാക്കേണ്ടതാണ്.

ജില്ലയിൽ സമ്പർക്കം മൂലമുള്ള കോവിഡ് 19 പോസിറ്റീവ് കേസുകൾ റിപ്പോർട്ട് ചെയ്ത സാഹചര്യത്തിൽ കണ്ടെയ്ൻമെന്റ് മേഖലകളായി വിജ്ഞാപനം ചെയ്തിരുന്ന ചുവടെ ചേർക്കുന്ന തദ്ദേശ സ്വയംഭരണ സ്ഥാപന വാർഡുകളിൽ / പ്രദേശങ്ങളിൽ കൂടുതലായി സമ്പർക്കത്തിലൂടെയുള്ള കോവിഡ് 19 പോസിറ്റീവ് കേസുകൾ റിപ്പോർട്ട് ചെയ്തിട്ടില്ലാത്ത നിലവിലെ സാഹചര്യത്തിൽ ചുവടെ ചേർക്കുന്ന തദ്ദേശ സ്വയംഭരണ സ്ഥാപനത്തിലെ വാർഡുകൾ/ പ്രദേശങ്ങൾ കണ്ടെയ്ൻമെന്റ് മേഖലകളിൽനിന്നും ഒഴിവാക്കി ദുരന്ത നിവാരണ നിയമം 2005 സെക്ഷൻ 30 (2) (v) പ്രകാരം ഉത്തരവാകുന്നു.

ക്രമ നമ്പർ	തദ്ദേശ സ്വയംഭരണ സ്ഥാപനം	കണ്ടെയ്ൻമെന്റ്/ മൈക്രോ കണ്ടെയ്ൻമെന്റ് മേഖല
1.	രാജാക്കാട് ഗ്രാമ പഞ്ചായത്ത്	a) 1, 5, 6 വാർഡുകൾ പൂർണ്ണമായും. (1,6 വാർഡുകളിൽ മൈക്രോ കണ്ടെയ്ൻമെന്റ് തുടരും) b) 7-ാം വാർഡിൽ ഉൾപ്പെട്ടു വരുന്ന രാജാക്കാട് - അടിവാരം പാറമട റോഡിൽ കട്ടക്കയം മുതൽ പ്ലാംകുടി ഹൗസ് (വീട് നം 234/ബി) c) 10 -ാം വാർഡിൽ ഉൾപ്പെട്ടു വരുന്ന ചെറുപുറം അംഗൻവാടി മുതൽ മൂലവള്ളിയിൽ ജംഗ്ഷൻ വരെയുള്ള ഭാഗങ്ങൾ.

ചുവടെ ചേർക്കുന്ന തദ്ദേശ സ്വയംഭരണ സ്ഥാപനങ്ങളിലെ വാർഡുകൾ / പ്രദേശങ്ങൾ കണ്ടെയ്ൻമെന്റ്/ മൈക്രോ കണ്ടെയ്ൻമെന്റ് മേഖലകളായി തുടരുന്നതാണ്.

ക്രമ നമ്പർ	തദ്ദേശ സ്വയംഭരണ സ്ഥാപനത്തിന്റെ പേര്	കണ്ടെയ്ൻമെന്റ്/ മൈക്രോ കണ്ടെയ്ൻമെന്റ് മേഖല
1.	വണ്ടിപ്പെരിയാർ ഗ്രാമ പഞ്ചായത്ത്	5 -ാം വാർഡിലെ വണ്ടിപ്പെരിയാർ ടൗൺ മുതൽ ചുരക്കുളം ആറ്റോരം വരെയുള്ള ഭാഗം.
2.	മുട്ടം ഗ്രാമ പഞ്ചായത്ത്	13 -ാം വാർഡിൽ ഉൾപ്പെട്ട a) കളപ്പുര കോളനി ജംഗ്ഷൻ മുതൽ ഊരാക്കുന്ന് പള്ളി വരെയുള്ള ഇടപ്പള്ളി റോഡിന്റെ ഇടതുവശത്തുള്ള ഭാഗങ്ങൾ b) ഊരാക്കുന്ന് പള്ളി ജംഗ്ഷൻ മുതൽ കോടതി ജംഗ്ഷൻ വരെയുള്ള തൊടുപുഴ - മൂലമറ്റം റോഡിന്റെ ഇടതുവശത്തുള്ള ഭാഗങ്ങൾ c) കോടതി ജംഗ്ഷൻ മുതൽ കോടതിയിലേക്കുള്ള പാലം

		<p>വരെ റോഡിന്റെ ഇടതുവശം</p>
<p>3. അറക്കളം ഗ്രാമ പഞ്ചായത്ത്</p>		<p>a) 12 -ാം വാർഡ് പൂർണ്ണം                  b) 6, 13 വാർഡുകളിൽ ഉൾപ്പെട്ടു വരുന്ന സെന്റ് ജോർജ്ജ് ക്രിസ്ത്യൻ പള്ളിക്ക് സമീപമുള്ള കലക് മുതൽ മൂലമറ്റം ടൗൺ പൂർണ്ണമായും, പന്തലാഡിക്കൽ ഉള്ള ഇഷ്ടിക കമ്പനിയുടെ 151 -ാം നമ്പർ കെട്ടിടം മുതൽ 6 -ാം വാർഡ് അവസാനിക്കുന്ന 614 -ാം നമ്പർ കെട്ടിടം വരെയും ഉള്ള പ്രദേശം.                  c) 14 -ാം വാർഡിൽ ഉൾപ്പെട്ടു വരുന്ന തൊടുപുഴ - മൂലമറ്റം റോഡിൽ 12-ാം മൈൽ ജംഗ്ഷനിലുള്ള കൃഷിഭവൻ മുതൽ അശോക കവലയ്ക്ക് ശേഷമുള്ള കലക് വരെയുള്ള റോഡിന് ഇരുവശവും ഉള്ള ഭാഗങ്ങൾ.                  d) 2-ാം വാർഡിൽ ഉൾപ്പെട്ടു വരുന്ന തൊടുപുഴ - ഇടുക്കി റോഡിൽ അശോക ജംഗ്ഷൻ മുതൽ രാമനിലയം വീട് (വീട് നം. 14/341) വരെയുള്ള റോഡിന് ഇരുവശവും ഉള്ള ഭാഗങ്ങൾ</p>
<p>4. ഉടുമ്പനൂർ ഗ്രാമ പഞ്ചായത്ത്</p>		<p>a) 15 -ാം വാർഡിൽ ഉൾപ്പെട്ടു വരുന്ന കളപ്പാറ - ശേഖരത്തുപാറ റോഡിന് വലത് വശത്തുള്ള തടത്തിക്കടിയിൽ ഉണ്ണിയുടെ വീട് മുതൽ ശേഖരത്തുപാറ കോളനി ( ടി കോളനി ഉൾപ്പെടെ) വരെയുള്ള ഭാഗങ്ങൾ.                  b) 13 -ാം വാർഡ് പൂർണ്ണമായും.                  c) 12 -ാം വാർഡിൽ ഉൾപ്പെട്ടു വരുന്ന തട്ടക്കുഴ ഗവ. വൊക്കേഷണൽ ഹയർ സെക്കന്ററി സ്കൂൾ ജംഗ്ഷൻ മുതൽ കമ്പനിപ്പടി ജംഗ്ഷൻ വരെയുള്ള റോഡിന് ഇരു വശവും ഉള്ള ഭാഗങ്ങൾ.</p>
<p>5. അടിമാലി ഗ്രാമ പഞ്ചായത്ത്</p>		<p>3,5,18 വാർഡുകളിൽ ഉൾപ്പെട്ടു വരുന്ന                  a) 3 -ാം വാർഡിലെ ഇരുമ്പ് പാലം മുതൽ മേക്കന്നേൽ പടി, മുത്തിക്കാട്, പ്ലാന്റേഷൻ, അമ്പലപ്പടി, ചില്ലിത്തോട് ചുറ്റി ഇരുമ്പ് പാലം എത്തിച്ചേരുന്ന റോഡിന് ഉൾവശത്തുള്ള ഭാഗങ്ങൾ                  b) 5 -ാം വാർഡിൽ ഉൾപ്പെട്ടു വരുന്ന കോതമംഗലം - അടിമാലി റോഡിൽ ഇരുമ്പ് പാലം ടൗൺ മുതൽ 14 -ാം മൈൽ ആലിൻചുവട് വരെയുള്ള റോഡിന് ഇടതുവശത്തുള്ള ഭാഗങ്ങൾ.                  c) 5 -ാം വാർഡിൽ ഉൾപ്പെട്ടു വരുന്ന വൈക്കലാംകണ്ടം - തൈക്കാവും പടി റോഡിൽ 14 -ാം മൈൽ മുതൽ തൈക്കാവും പടി വരെയുള്ള റോഡിന് ഇരുവശങ്ങളിലുമുള്ള ഭാഗങ്ങൾ.                  d) 5 -ാം വാർഡിൽ ഉൾപ്പെട്ടു വരുന്ന ഇരുമ്പ് പാലം ടൗൺ മുതൽ ചില്ലിത്തോട് സ്കൂൾ വരെയുള്ള റോഡിന് വലതു വശത്തുള്ള ഭാഗങ്ങൾ.                  e) 18 -ാം വാർഡിൽ ഉൾപ്പെട്ടു വരുന്ന മൂന്നാർ വാലി (CFLTC അടിമാലി) മുതൽ ഇരുമ്പ്പാലം, മിനി കോളനി പാലം വഴി ഹസൈനാർ മൈലാടിയുടെ വീട് വരെയുള്ള റോഡിന് ഇടത് വശത്തുള്ള ഭാഗങ്ങൾ.                  f) 18 -ാം വാർഡിൽ ഉൾപ്പെട്ടു വരുന്ന ശ്രീ. സുകുമാരൻ, ഇടപ്പറമ്പത്തിന്റെ വീട് മുതൽ മെഴുകുംചാൽ - റെനിപ്പടി റോഡ് വഴി റെനിപ്പടി വരെയുള്ള റോഡിന് ഇരുവശങ്ങളിലുമുള്ള ഭാഗങ്ങൾ.                  g) 18 -ാം വാർഡിൽ ഉൾപ്പെട്ടു വരുന്ന റെനിപ്പടി മുതൽ</p>

		റെനിപ്പടി - മുനിയറച്ചാൽ റോഡ് വഴി ശ്രീ. തങ്കച്ചൻ, പ്ലാച്ചേരിൽ നെറ്റ് വീട് വരെയുള്ള റോഡിന് വലതു വശത്തുള്ള ഭാഗങ്ങൾ.
6.	പിരുമേട് ഗ്രാമ പഞ്ചായത്ത്	3 -ാം വാർഡിൽ ഉൾപ്പെട്ട് വരുന്ന കൊടുവാകർണ്ണം 1, 2 ഡിവിഷണലുകൾ
7.	കാഞ്ചിയാർ ഗ്രാമ പഞ്ചായത്ത്	6 -ാം വാർഡ് പൂർണ്ണം.

കണ്ടെയ്ൻമെന്റ് മേഖലകൾ ഒഴികെയുള്ള ജില്ലയുടെ മറ്റ് മേഖലകളിൽ സർക്കാർ ഏർപ്പെടുത്തിയിട്ടുള്ള നിയന്ത്രണങ്ങളും ഇളവുകളും ബാധകമായിരിക്കുന്നതാണ്.

ഈ ഉത്തരവിന് ഇന്നേ ദിവസം (23.10.2020) മുതൽ കണ്ടെയ്ൻമെന്റ് മേഖലയിൽ നിന്നും പ്രസ്തുത കണ്ടെയ്ൻമെന്റ്/ മൈക്രോ കണ്ടെയ്ൻമെന്റ് മേഖലകളെ ഒഴിവാക്കുന്നതുവരെ പ്രാബല്യമുണ്ടായിരിക്കുന്നതാണ്.

ജില്ലാ കളക്ടർ & ചെയർമാൻ  
ജില്ലാ ഭരണ നിവാരണ അതോറിറ്റി

സീകർത്താക്കൾ -

1. ജില്ലാ പോലീസ് മേധാവി, ഇടുക്കി
2. ജില്ലാ മെഡിക്കൽ ഓഫീസർ (ആ), ഇടുക്കി
3. സബ് കളക്ടർ, ദേവികളം.
4. റവന്യൂ ഡിവിഷണൽ ഓഫീസർ, ഇടുക്കി.
5. എല്ലാ തഹസിൽദാർമാർക്കും.
6. സെക്രട്ടറി, തൊടുപുഴ/കട്ടപ്പന നഗരസഭ.
7. ബന്ധപ്പെട്ട ഗ്രാമപഞ്ചായത്ത് സെക്രട്ടറിമാർക്ക് (ഡിഡിപി മുഖേന)
8. ബന്ധപ്പെട്ട വില്ലേജ് ഓഫീസർമാർക്ക് (തഹസിൽദാർ മുഖേന)

പകർപ്പ് -

1. ഡെപ്യൂട്ടി ഡയറക്ടർ ഓഫ് പഞ്ചായത്ത്, ഇടുക്കി, തൊടുപുഴ
2. ജില്ലാ ഇൻഫർമേഷൻ ഓഫീസർ, ഇടുക്കി (പ്രസിദ്ധീകരണത്തിനായി)
3. ജില്ലാ ഇൻഫർമാറ്റിക്സ് ഓഫീസർ, എൻ.ഐ.സി, ഇടുക്കി (ജില്ലയുടെ ഔദ്യോഗിക വെബ്സൈറ്റിൽ പ്രസിദ്ധീകരിക്കുന്നതിന്)
4. ജില്ലാ കളക്ടറുടെ ഔദ്യോഗിക ഫെയ്സ്ബുക്ക് പേജിലേക്ക്